

ပြစ်မှုဆိုင်ရာအထွေထွေလျှောက်ထားမှု
 ပြည်ထောင်စုတရားသူကြီးချုပ် ဦးထွန်းထွန်းဦး၊
 ပြည်ထောင်စုတရားလွှတ်တော်ချုပ်
 တရားသူကြီးများဖြစ်ကြသော ဦးစိုးညွန့် နှင့် ဦးမြသိမ်း
 တို့ရှေ့တွင်

ဦးသန်းထွဋ်
 နှင့်

စခန်းများ၊ နောင်ချိုပြည်သူ့ရဲစခန်း၊ နောင်ချိုမြို့*။

ရဲအရေးယူပိုင်ခွင့်ရှိသော ပြစ်မှုများကို ရဲလက်စွဲအပိုဒ် ၁၄၁၄
 နှင့်အညီ နှောင့်နှေးခြင်းမရှိဘဲ တိုင်ချက်ရေးဖွင့်ရန်ဖြစ်
 သော်လည်း ဆောင်ရွက်ပေးမှု မပြုခြင်းသည်ရဲလက်စွဲကို
 လိုက်နာရန် ပျက်ကွက်မှုဖြစ်ခြင်း၊ ထိုပျက်ကွက်မှုကြောင့်
 တစ်စုံတစ်ယောက်၏ ဥပဒေရေးရာ အခွင့်အရေးကို
 ထိခိုက်နစ်နာခြင်းဖြစ်ပါက အာဏာပေးစာချွန်တော် အမိန့်
 ထုတ်ဆင့်ရန်ဖြစ်ခြင်း။

ဆုံးဖြတ်ချက်။ ။ ရဲလက်စွဲအပိုဒ်၁၄၁၄ တွင် “ရဲအရေးယူပိုင်သော ပြစ်မှု
 ဖြစ်ပွားကြောင်း သတင်းရရှိသည့်အခါ နှောင့်နှေးခြင်းမရှိဘဲ တိုင်ချက်ရေး
 ဖွင့်ရန်အရေးကြီးသည်။ ရရှိသော သတင်းပေးချက်သည် အမှုအကြောင်း
 ကို ကိုယ်တိုင် တစ်စုံတစ်ရာမသိသူကပေးသော တစ်ဆင့်ကြားသတင်း

* ၂၀၁၃ ခုနှစ်၊ ပြစ်မှုဆိုင်ရာအထွေထွေလျှောက်ထားမှုအမှတ် - ၄၂

ဖြစ်စေ၊ အမှုအကြောင်းအနည်းငယ်မျှသာ သိသောသူ၏ သတင်းဖြစ်စေ၊ အမှု၏ အကြောင်းအပြည့် အစုံသိသူ၏ သတင်းဖြစ်စေ၊ မည်သည့် သတင်းမျိုးကိုမဆို ပြစ်မှုဆိုင်ရာကျင့်ထုံးဥပဒေပုဒ်မ ၁၅၄ တွင် ပြဋ္ဌာန်းချက်များအရ ချက်ချင်းတိုင်ချက်ရေးဖွင့်ရမည်” ဟု ဖော်ပြထားသည်။

လျှောက်ထားသူက နောင်ချိုရဲတပ်ဖွဲ့စခန်းမှူးထံ အမှုဖွင့်အရေးယူပေးရန် တိုင်ချက်ဖွင့်သည့် အကြောင်းအရာမှာ မြေလွတ်၊ မြေလပ်နှင့် မြေရိုင်းများ စီမံခန့်ခွဲရေးဥပဒေအခန်း ၉ ပါ ရဲအရေးယူပိုင်ခွင့်ရှိသော ပြစ်မှုများဖြစ်သည့်အတွက် ရဲလက်စွဲအပိုဒ် ၁၄၁၄ နှင့်အညီ ချက်ချင်းတိုင်ချက်ရေးဖွင့်ရန်ဖြစ်သော်လည်း ဆောင်ရွက်ပေးမှုမပြု ခြင်းသည် မိမိထမ်းဆောင်ရမည့် ရဲလက်စွဲပါ တာဝန်ကို လိုက်နာရန် ပျက်ကွက်ခြင်းဖြစ်သည်။

ထပ်မံဆုံးဖြတ်ချက်။ ။ အစိုးရဝန်ထမ်းတစ်ဦးဦးသည် မိမိဆောင်ရွက်ရမည့် တာဝန်ဝတ္တရားတစ်ခုခုကို မဆောင်ရွက်သည့်အတွက် တစ်စုံတစ်ယောက်၏ ဥပဒေရေးရာအခွင့်အရေးကို ထိခိုက်ခြင်း၊ ဆုံးရှုံးခြင်းတို့ ပေါ်ပေါက်ပါက အာဏာပေး စာချွန်တော်အမိန့် ထုတ်ဆင့်၍ သတ်မှတ်ထားသောတာဝန်ကို ဆောင်ရွက်စေရန်ဖြစ်သည်။

- လျှောက်ထားသူအတွက် - ဦးကျော်မြင့်
တရားလွှတ်တော်ရှေ့နေ
- လျှောက်ထားခံရသူအတွက် - ဒေါ်ဖြူမာဝေ
ညွှန်ကြားရေးမှူး
ပြည်ထောင်စုရှေ့နေချုပ်ရုံး

၂၀၁၄
ဦးသန်းထွဋ်
နှင့်
စခန်းမှူး၊
နောင်ချိုပြည်သူ့
ရဲစခန်း၊နောင်ချိုမြို့

၂၀၁၄

ဦးသန်းထွဋ်
နှင့်
စခန်းမှူး၊
နောင်ချိုပြည်သူ့
ရဲစခန်း၊နောင်ချိုမြို့။

လျှောက်ထားသူသည် မြေလွတ် မြေလပ်နှင့် မြေရိုင်းများ၊ စီမံခန့်ခွဲရေး ဗဟိုအဖွဲ့၏ ၂၅-၅-၂၀၁၁ ရက်စွဲပါ စာအမှတ် ၅၂၅၂/ ၁၀ မယ(ဖ)(၁၁) ၂၀၁၁၊ အမှုတွဲအမှတ်၃၉/ မလ-၂၀၁၁(ရှမ်းမြောက်) အရ ရှမ်းပြည်နယ် နောင်ချိုမြို့နယ်၊ ခိုအုံကျေးရွာအုပ်စု၊ ကြေးတိုင်ပြင်ကွင်း၊ အမှတ် အိုအက်စ်အက်စ်တွင် မြေဧက ၁၀၀ ကို နှစ်ရှည်သီးပင်၊ ဥယျာဉ်ခြံသီးနှံစိုက်ပျိုးမှုအတွက် လုပ်ပိုင်ခွင့်ရရှိခဲ့၍ ကော်ဖီပင်များနှင့် အရိပ်ရပင်များကို စိုက်ပျိုးလျက်ရှိရာ ၂-၇-၂၀၁၃ နေ့နှင့် ၃-၇-၂၀၁၃ နေ့များတွင် ရင့်ငူပင်ရွာမှ ဦးခင်မောင်လှိုင်(ခ) ဦးခင်မောင်လွင်၊ ဦးသာဖြူ၊ ဦးဝင်းမောင်၊ ဦးသာထူးနှင့် ဦးလွန်းမောင်တို့ ဦးဆောင်သော လူ ၂၆-ဦးက အထက်ပါ မြေအတွင်း ကျူးကျော်ဝင်ရောက်ပြီး အပင်များကို ဖျက်ဆီးကာ ရင့်ငူပင်ကျေးရွာမှ ဘိုးဘွားပိုင်မြေဧက ၂၅၀ ဟူသော ဆိုင်းဘုတ်ကို စိုက်ထူသွားကြောင်း၊ ၅-၈-၂၀၁၃ နေ့တွင်လည်း ထပ်မံကျူးကျော်ပြီး သရက်ပင်များနှင့် အခြားအရိပ်ရပင်များကို ခုတ်ပိုင်းခြင်း၊ လယ်ထွန်စက် ၂ စီး ဖြင့် အပင်များကို ထိုးချေဖျက်ဆီး၍ စိုက်ပျိုးထားသည့် ကော်ဖီပင်နှင့်သရက်ပင် ၁၂၀ အပါအဝင် အခြားအရိပ်ရအပင်များ ပျက်စီးသဖြင့် ကာလတန်ဘိုး ၉၅ သိန်းခန့် ဆုံးရှုံးနစ်နာခဲ့ရကြောင်း၊ ၎င်း၏ နစ်နာဆုံးရှုံးမှုအတွက် ဥပဒေနှင့်အညီ ဆောင်ရွက်ပေးရန် နောင်ချိုရဲစခန်းသို့ တိုင်ကြားခဲ့သော်လည်းအမှုဖွင့်အရေးယူပေးခဲ့ခြင်း မရှိကြောင်း၊ ထို့ကြောင့် မြေလွတ်၊ မြေလပ်၊ မြေရိုင်းများ စီမံခန့်ခွဲရေးဥပဒေနှင့်အညီ အရေးယူဆောင်ရွက်စေမည့် အာဏာပေးစာချွန်တော်အမိန့်ထုတ်ဆင့်ပေးရန် လျှောက်ထားခြင်းဖြစ်သည်။

ရှမ်းပြည်နယ်၊ နောင်ချိုမြို့နယ်၊ ခိုအုံကျေးရွာအုပ်စု၊ ကြေးတိုင်ပြင်ကွင်း၊ အမှတ် အိုအက်စ်အက်စ် မြေဧက ၁၀၀ ကို လျှောက်ထားသူမှ

ကော်ဖီပင်၊ နှစ်ရှည်ပင်စိုက်ပျိုးရန်အတွက် မြေလွတ်၊ မြေလပ်နှင့် မြေရိုင်းများ စီမံခန့်ခွဲရေးဗဟိုအဖွဲ့က ၂၅-၅-၂၀၁၁ ရက်စွဲပါ ခွင့်ပြုမိန့်အရလုပ်ငန်းများ လုပ်ကိုင်ခဲ့သည်။

၂၀၁၄
ဦးသန်းထွဋ်
နှင့်
စခန်းမှူး၊
နောင်ချိုပြည်သူ့
ရဲစခန်း၊နောင်ချိုမြို့

၂-၇-၂၀၁၃၊ ၃-၇-၂၀၁၃၊ ၅-၈-၂၀၁၃ နေ့များတွင် ရင့်ဂူပင်ရွာမှ ဦးခင်မောင်လှိုင်(ခ) ဦးခင်မောင်လွင်၊ ဦးသာပြု၊ ဦးဝင်းမောင်၊ ဦးသာထူးနှင့် ဦးလွန်းမောင်တို့ ဦးဆောင်သော လူများသည် လျှောက်ထားသူ၏ စိုက်ခင်းအတွင်း ကျူးကျော်ဝင်ရောက်ပြီး စိုက်ပျိုးသိန့်များ၊ အရိပ်ရ အပင်များ၊ သရက်ပင်များကို ဓားဖြင့်ဝင်ရောက်ခုတ်ပိုင်းခြင်း၊ လယ်ထွန် စက်၂-စီးဖြင့် အပင်များကို ထိုးချေဖျက်ဆီးခြင်းတို့ပြုလုပ်သဖြင့် စိုက်ပျိုးထားသည့် သရက်ပင် ၁၂၀ အပါအဝင် အခြားအရိပ်ရအပင်များ ပျက်စီးသဖြင့် ကာလတန်ဘိုးကျပ် ၉၅ သိန်းခန့် ဆုံးရှုံးနစ်နာခဲ့ကြောင်း၊ ၎င်းအား ခွင့်ပြုသော မြေအတွင်းဥပဒေမဲ့ဝင်ရောက်ကျူးကျော်ကာ စိုက်ပျိုးထားသော သရက်ပင်များကို ဖျက်ဆီးကာ လုပ်ငန်းအကောင်အထည်မဖော်ရန် တားဆီးပိတ်ပင်ခဲ့သူများကို ၂၀၁၂ ခုနှစ်၊ မြေလွတ် မြေလပ်နှင့် မြေရိုင်းများ စီမံခန့်ခွဲရေးဥပဒေဖြင့် အရေးယူဆောင်ရွက်ပေးရန် လျှောက်ထားသူက ၁၀-၈-၂၀၁၃ နေ့တွင် နောင်ချို ရဲတပ်ဖွဲ့ စခန်းမှူး(လျှောက်ထားခံရသူ) ထံ တိုင်ကြားခဲ့သည်။

လျှောက်ထားခံရသူက မြေလွတ် မြေလပ်နှင့် မြေရိုင်းများ စီမံခန့်ခွဲရေးဥပဒေပုဒ်မ ၂၅(က)တွင် မြေလွတ်၊ မြေလပ်နှင့် မြေရိုင်းများ လုပ်ပိုင်ခွင့်၊ အသုံးပြုခွင့် ရရှိထားသူက လုပ်ငန်းများအကောင်အထည်ဖော် ဆောင်ရွက်ရာတွင် ဒေသခံတောင်သူလယ်သမားများနှင့် အငြင်းပွားခြင်း၊ ဟန့်တားနှောင့်ယှက်ခြင်း၊ ကျူးကျော်ဝင်ရောက်လုပ်ကိုင်ခြင်း၊ အကျိုးဖျက်ဆီး

၂၀၁၄

ဦးသန်းထွဋ်

နှင့်

စခန်းမှူး၊

နောင်ချိုပြည်သူ့

ရဲစခန်း၊နောင်ချိုမြို့။

ခြင်းများပြုလုပ်ခံရကြောင်းတင်ပြလာလျှင် သက်ဆိုင်ရာ ဌာနအဖွဲ့ အစည်းများ နှင့် ဦးစွာ ညှိနှိုင်းပေးရမည်၊ ညှိနှိုင်းမရပါက ဥပဒေအတိုင်းဆောင်ရွက်ရမည်ဟု ပြဋ္ဌာန်းထား၍ နစ်နာမှုအား ဗဟိုကော်မတီသို့ ဦးစွာတင်ပြရန်နှင့် ဗဟိုကော်မတီမှ သက်ဆိုင်ရာ ဌာနအဖွဲ့အစည်းများနှင့် ညှိနှိုင်းမရပါက လျှောက်ထားသူ တိုင်တန်းသောအမှုကို လက်ခံရေးဖွင့်ဆောင်ရွက်သွားမည်ဖြစ်ကြောင်းကို ရှင်းလင်းပြောကြားခဲ့ကြောင်း၊ လျှောက်ထားသူအနေဖြင့် ဗဟိုကော်မတီသို့ တင်ပြဆောင်ရွက်မှု ပြီးမပြီး ပြန်လည်အကြောင်းကြားခြင်းမရှိဘဲ အာဏာပေးစာချွန်တော်အမိန့်ထုတ်ဆင့်ပေးရန် လျှောက်ထားခဲ့ခြင်းဖြစ်ကြောင်း၊ ရဲလက်စွဲအပိုဒ် ၁၄၁၄ အရ ရဲအရေးပိုင်သော ကိစ္စများ တိုင်တန်းလာပါက ချက်ချင်းအရေးယူဆောင်ရွက်ရမည်ဖြစ်သော်လည်း တိုင်တန်းလာသည့် အမှုမှ ဥပဒေပြဋ္ဌာန်းချက်များကိုလည်း ပြည်သူ့ဝန်ထမ်းအနေနှင့် လိုက်နာရန်တာဝန်ရှိသည့်အတွက် လျှောက်ထားသူမှ အမှုလာရောက်ဖွင့်ခြင်းကို ချက်ချင်းလက်မခံနိုင်ခြင်းဖြစ်ကြောင်း လျှောက်ထားသူအနေဖြင့် ဥပဒေပြဋ္ဌာန်းချက်ပါ ဆောင်ရွက်ရမည်များကို တစ်ဆင့်စီ ဆောင်ရွက်မှုမရှိဘဲ အာဏာပေးစာချွန်တော်အမိန့် ထုတ်ဆင့်ပေးရန် လျှောက်ထားခဲ့ခြင်းဖြစ်ကြောင်း၊ ရဲလက်စွဲအပိုဒ် ၁၄၁၄ အရ ရဲအရေးပိုင်သောကိစ္စများ တိုင်တန်းလာပါက ချက်ချင်း အရေးယူဆောင်ရွက်ရမည်ဖြစ်သော်လည်း တိုင်တန်းလာသည့် အမှုမှ ဥပဒေပြဋ္ဌာန်းချက်များကိုလည်း ပြည်သူ့ဝန်ထမ်းအနေနှင့် လိုက်နာရန် တာဝန်ရှိသည့်အတွက် လျှောက်ထားသူမှ အမှုလာရောက်ဖွင့်ခြင်းကို ချက်ချင်းလက်မခံနိုင်ခြင်းဖြစ်ကြောင်း လျှောက်ထားသူအနေဖြင့် ဥပဒေပြဋ္ဌာန်းချက်ပါဆောင်ရွက်ရမည်များကို တစ်ဆင့်စီဆောင်ရွက်မှုမရှိဘဲ

အာဏာပေးစာချွန်တော်အမိန့်ထုတ်ဆင့်ပေးရန် လျှောက်ထားခြင်းအပေါ် ခွင့်မပြုသင့်ကြောင်း ပြန်ကြားအစီရင်ခံစာ တင်သွင်းသည်။

၂၀၁၄
ဦးသန်းထွဋ်
နှင့်
စခန်းမှူး၊
နောင်ချိုပြည်သူ့
ရဲစခန်း၊နောင်ချိုမြို့

လျှောက်ထားခံရသူအတွက် ပြည်ထောင်စုရှေ့နေချုပ်ရုံး၊ ညွှန်ကြားရေးမှူးက လျှောက်ထားသူက ပူးတွဲတင်ပြထားသည့် တိုင်တန်းချက်အရ နောင်ချိုမြို့နယ်၊ ရင့်ဂူပင်ကျေးရွာနေ ဦးခင်မောင်လှိုင်ပါ (၃၇) ဦးအပေါ် မြေလွတ်၊ မြေလပ်နှင့် မြေရိုင်းများ စီမံခန့်ခွဲရေးဥပဒေပုဒ်မ ၂၆၊ နည်းဥပဒေပုဒ်မ ၇၃ တို့အရ တရားစွဲဆိုနိုင်ပါလျက် အမှုဖွင့်လှစ်မပေးခြင်းသည် လျှောက်ထားခံရသူအနေဖြင့် ပြဋ္ဌာန်းဥပဒေများကို မလိုက်နာခြင်းသာဖြစ်ကြောင်း၊ နောင်ချိုမြို့နယ်၊ ဒိုးပင်ရဲစခန်း (ပ) ၇/ ၂၀၁၃၊ တရားခံ မမြစိန် ပါ ၄ ဦး မြေလွတ်၊ မြေလပ်နှင့် မြေရိုင်းများ စီမံခန့်ခွဲရေးဥပဒေပုဒ်မ ၂၇ အရ စွဲဆိုမှုတွင် မြို့နယ်ဥပဒေရုံး၏ အကြံပြုချက်သည် ၁၄-၁၀-၂၀၁၃ ရက်နေ့ဖြင့် ပြန်ကြားထား၍ လျှောက်ထားသူတိုင်ကြားသည့် ၁၀-၈-၂၀၁၃ ရက်နေ့(၂)လကျော်မှ ပြန်ကြားချက်ကို တင်ပြထားကြောင်း၊ လျှောက်ထားသူ၏ တင်ပြချက်မှန်ကန်သည်ကို တွေ့ရှိရကြောင်း၊ မြေလွတ်၊ မြေလပ်နှင့် မြေရိုင်းများ စီမံခန့်ခွဲရေးဥပဒေ ပုဒ်မ ၂၅(က)မှာ ဗဟိုကော်မတီ၏ပုံမှန်ဆောင်ရွက်ချက်များဖြစ်ပြီး ယင်းပုဒ်မအရ မြေလွတ်၊ မြေလပ်၊ မြေရိုင်းများနှင့် စပ်လျဉ်း၍ အငြင်းပွားခြင်း၊ အကျိုးဖျက်ဆီးခြင်းများ ပြုလုပ်ခံရသည်ကို လုပ်ပိုင်ခွင့်ရသူက တင်ပြလာမှသာ ဗဟိုကော်မတီက ဆောင်ရွက်လုပ်ကိုင်ခွင့်ကို ပြဋ္ဌာန်းထားခြင်းဖြစ်ကြောင်း၊ ဗဟိုကော်မတီကို ဦးစွာတင်ပြရမည်ဟု ပြဋ္ဌာန်းထားခြင်းမရှိသကဲ့သို့၊ ဗဟိုကော်မတီသို့ တင်ပြဆွေးနွေးဆုံးဖြတ်ပြီးမှ ရဲအရေးပိုင်သောအမှုအဖြစ် အရေးယူဆောင်ရွက်ရမည်ဟု ပြဋ္ဌာန်းထားခြင်းလည်းမရှိသဖြင့်

၂၀၁၄

ဦးသန်းထွဋ်

နှင့်

စခန်းမှူး၊

နောင်ချိုပြည်သူ့

ရဲစခန်း၊နောင်ချိုမြို့။

လျှောက်ထားခံ ရသူက မြေလွတ်၊ မြေလပ်၊ မြေရိုင်း စီမံခန့်ခွဲရေးဥပဒေအရ လျှောက်ထားသူက အမှုဖွင့်လှစ်ပေးရန် တိုင်ကြားချက်ကို ရဲလက်စွဲအပိုဒ် ၁၄၁၄ အရ တိုင်ချက်ရေးဖွင့်ပေးရန် ဖြစ်သော်လည်း တိုင်ချက်ရေးဖွင့် ဆောင်ရွက်မပေးခြင်းသည် ဖွဲ့စည်းပုံအခြေခံဥပဒေပါ နိုင်ငံသား အခွင့်အရေးများ ဆုံးရှုံးစေသဖြင့် လျှောက်ထားသူ၏ အာဏာပေးစာချွန်တော် အမိန့်ထုတ်ဆင့်ပေးရန် လျှောက်ထားခြင်းမှာ သင့်မြတ်မှန်ကန်မှုရှိ၍ အာဏာပေးစာချွန်တော်လျှောက်မှုအပေါ် သင့်မြတ်သည့် အမိန့်တစ်ရပ် ချမှတ်သင့်ကြောင်း လျှောက်လဲတင်ပြသည်။

လျှောက်ထားသူ၏ တရားလွတ်တော်ရှေ့နေက နောင်ချိုမြို့နယ်၊ ရဲတပ်ဖွဲ့စခန်းသည် ၂၀၁၂ ခုနှစ်၊ မြေလွတ်၊ မြေလပ်နှင့် မြေရိုင်းများ စီမံခန့်ခွဲရေးဥပဒေအခန်း(၉)၊ ပုဒ်မ ၂၆၊ ၂၇၊ ၂၈ တို့ပါ ပြဋ္ဌာန်းချက်များအရ တိုင်ကြားခံရသူ(၂၆)ဦးကို ရဲအရေးယူပိုင်သောမှုခင်း အဖြစ် အရေးယူဆောင်ရွက်ရန် ပေါ်လွင်ထင်ရှားနေပါလျက် ဥပဒေနှင့် အညီ အရေးယူဆောင်ရွက်ရန် ပျက်ကွက်နေသည်မှာ ပေါ်လွင်ထင်ရှားကြောင်း၊ ရဲအရေးပိုင်သောအမှုအဖြစ် အရေးယူဆောင်ရွက်ရန် ဥပဒေ ပြဋ္ဌာန်းချက်ကို ဆောင်ရွက်ရန် ပျက်ကွက်ခြင်းနှင့် ရဲလက်စွဲအပိုဒ် ၁၄၁၄ အရ ရဲအရေးပိုင်သော အမှုကိစ္စများ တိုင်တန်းလာပါက ချက်ချင်းအရေးယူဆောင်ရွက်ရန် တာဝန်ကို မဆောင်ရွက်ဘဲ ပျက်ကွက်နေကြောင်း၊ ၂၀၁၂ ခုနှစ်၊ မြေလွတ်၊ မြေလပ်နှင့် မြေရိုင်းများ စီမံခန့်ခွဲရေးနည်းဥပဒေ ၇၃ တွင် မည်သူမဆို မြေလွတ်၊ မြေလပ်နှင့် မြေရိုင်းများ စီမံခန့်ခွဲရေး ဥပဒေနှင့်အညီ တရားဝင်လုပ်ကိုင်ခွင့်ပြုထားသည့် စိုက်ပျိုးမြေအတွင်း သို့ ကျူးကျော်ဝင်ရောက်၍ လုပ်ငန်းများလုပ်ကိုင်နိုင်ခြင်း မရှိစေရန်၊

၂၀၁၄

ဦးသန်းထွဋ်

နှင့်

စခန်းမှူး၊

နောင်ချိုပြည်သူ့

ရဲစခန်း၊နောင်ချိုမြို့

ပြုလုပ်ခံရပါက ယင်းဥပဒေပုဒ်မ ၂၆၊ ၂၇၊ ၂၈ တို့အရ အရေးယူ ဆောင်ရွက်ရေးရန် တိုင်ကြားခွင့်ရှိကြောင်း၊ ပြဋ္ဌာန်းချက်ကို လျစ်လျူပြု၍ ဆောင်ရွက်ရမည့်တာဝန်ကို မဆောင်ရွက်ဘဲ ပျက်ကွက်ပါကြောင်း၊ ထို့ကြောင့် နောင်ချိုမြို့နယ်၊ ရဲတပ်ဖွဲ့စခန်းမှူးအား ပြစ်မှုကျူးလွန်သူများ အပေါ် မြေလွတ်၊ မြေလပ်နှင့် မြေရိုင်းများ စီမံခန့်ခွဲရေးဥပဒေပုဒ်မ ၂၆၊ ၂၇၊ ၂၈ တို့အရ အရေးယူဆောင်ရွက်စေသည့် အာဏာပေးစာချွန်တော် အမိန့် ထုတ်ဆင့်ပေးရန် စာဖြင့်ရေးသားလျှောက်လဲချက် တင်သွင်းသည်။

မြေလွတ်၊ မြေလပ်နှင့် မြေရိုင်းများ စီမံခန့်ခွဲရေးဥပဒေ၏ အခန်း ၉၊ ပြစ်မှုနှင့်ပြစ်ဒဏ်များအပိုင်းတွင် မြေလွတ်၊ မြေလပ်နှင့် မြေရိုင်းများ လုပ်ပိုင်ခွင့် အသုံးပြုခွင့်ရှိသော မြေပေါ်ရှိပစ္စည်းနှင့်စပ်လျဉ်း၍ အကျိုး ဖျက်ဆီးလျှင်သော်လည်းကောင်း၊ ခွင့်ပြုချက်မရှိဘဲ အသုံးပြုခွင့်ရှိသော မြေတွင် ဝင်ရောက်ကျူးကျော်လုပ်ကိုင်လျှင်သော်လည်းကောင်း၊ အသုံး ပြုခွင့်မြေတွင် လုပ်ငန်းဆောင်ရွက်မှုကို ဟန့်တားနှောင့်ယှက်လျှင်သော် လည်းကောင်း၊ အရေးယူ အပြစ်ပေးရန် ပုဒ်မ ၂၆၊ ၂၇၊ ၂၈ တို့တွင် ပြဋ္ဌာန်း ထားသည်။ အဆိုပါ ဥပဒေပုဒ်မ ၃၀ တွင် အထက်ပါ အခန်း ၉ ပါ ပြစ်မှု များကို ရဲအရေးယူပိုင်ခွင့်ရှိသော ပြစ်မှုများအဖြစ် သတ်မှတ်ထားသည်။

မြေလွတ်၊ မြေလပ်နှင့် မြေရိုင်းများ စီမံခန့်ခွဲရေးဥပဒေပုဒ်မ ၂၅(က) တွင် ဗဟိုကော်မတီသည် “ မြေလွတ်၊ မြေလပ်နှင့် မြေရိုင်းများ လုပ်ပိုင်ခွင့်၊ အသုံးပြုခွင့်ရရှိထားသူက လုပ်ငန်းများအကောင်အထည်ဖော် ဆောင်ရွက် ရာတွင် ဒေသခံ တောင်သူလယ်သမားများနှင့် အငြင်းပွားခြင်း၊ ဟန့်တား နှောင့်ယှက်ခြင်း၊ ကျူးကျော်ဝင်ရောက်လုပ်ကိုင်ခြင်း၊ အကျိုးဖျက်ဆီးခြင်း များ ပြုလုပ်ခံရကြောင်း တင်ပြထားလျှင် သက်ဆိုင်ရာ ဌာနအဖွဲ့အစည်း

၂၀၁၄

ဦးသန်းထွဋ်

နှင့်

စခန်းမှူး၊

နောင်ချိုပြည်သူ့

ရဲစခန်း၊နောင်ချိုမြို့

များနှင့် ဦးစွာညှိနှိုင်းပေးရမည်။ ညှိနှိုင်းမရပါက ဥပဒေအတိုင်း ဆောင်ရွက်ရမည်” ဟု ပြဋ္ဌာန်းထားသည်။

အထက်ပါ ပြဋ္ဌာန်းချက်မှာ မြေယာလုပ်ပိုင်ခွင့်၊ အသုံးပြုခွင့် ရရှိထားသူက ဗဟိုကော်မတီသို့ တင်ပြလာလျှင် သက်ဆိုင်ရာ အဖွဲ့အစည်းများနှင့် ညှိနှိုင်းဆောင်ရွက်ပေးရန် ဖော်ပြထားခြင်းဖြစ်သည်။ ဗဟိုကော်မတီသို့ တင်ပြဖြေရှင်းပြီးမှသာ အခန်း ၉ ပါ ပြစ်မှုကျူးလွန်မှုများကို ရဲစခန်းသို့ တိုင်ကြားအရေးယူအမှုဖွင့် နိုင်သည်ဟုလည်း သတ်မှတ်ထားခြင်းမဟုတ်ပေ။

ရဲလက်စွဲအပိုဒ် ၁၄၁၄ တွင် “ ရဲအရေးယူပိုင်သော ပြစ်မှုဖြစ်ပွားကြောင်း သတင်းရရှိသည့်အခါ နှောင့်နှေးခြင်းမရှိဘဲ တိုင်ချက်ရေးဖွင့်ရန် အရေးကြီးသည်။ ရရှိသော သတင်းပေးချက်သည် အမှုအကြောင်းကို ကိုယ်တိုင်တစ်စုံတစ်ရာမသိသူကပေးသော တစ်ဆင့်ကြားသတင်းဖြစ်စေ၊ အမှုအကြောင်းအနည်းငယ်မျှသာ သိသောသူ၏ သတင်းဖြစ်စေ၊ အမှု၏ အကြောင်း အပြည့်အစုံသိသူ၏ သတင်းဖြစ်စေ၊ မည်သည့်သတင်းမျိုးကို မဆို ပြစ်မှု ဆိုင်ရာကျင့်ထုံးဥပဒေပုဒ်မ ၁၅၄ တွင် ပြဋ္ဌာန်းချက်များအရ ချက်ချင်းတိုင်ချက်ရေးဖွင့်ရမည်” ဟု ဖော်ပြထားသည်။

လျှောက်ထားသူက နောင်ချိုရဲတပ်ဖွဲ့စခန်းမှူးထံ အမှုဖွင့်အရေးယူပေးရန် တိုင်ချက်ဖွင့်သည့် အကြောင်းအရာမှာမြေလွတ်၊ မြေလပ်နှင့် မြေရိုင်းများ စီမံခန့်ခွဲရေးဥပဒေအခန်း ၉ ပါ ရဲအရေးယူပိုင်ခွင့်ရှိသော ပြစ်မှုများဖြစ်သည့်အတွက် ရဲလက်စွဲအပိုဒ် ၁၄၁၄ နှင့်အညီ ချက်ချင်း တိုင်ချက်ရေးဖွင့်ရန်ဖြစ်သော်လည်း ဆောင်ရွက် ပေးမှုမပြုခြင်းသည် မိမိ ထမ်းဆောင်ရမည့် ရဲလက်စွဲပါ တာဝန်ကို လိုက်နာရန် ပျက်ကွက်ခြင်းဖြစ်သည်။

အစိုးရဝန်ထမ်းတစ်ဦးဦးသည် မိမိဆောင်ရွက်ရမည့် တာဝန် ဝတ္တရားတစ်ခုခုကို မဆောင်ရွက်သည့်အတွက် တစ်စုံတစ်ယောက်၏ ဥပဒေရေးရာအခွင့်အရေးကို ထိခိုက်ခြင်း၊ ဆုံးရှုံးခြင်းတို့ ပေါ်ပေါက်ပါက အာဏာပေးစာချွန်တော်အမိန့် ထုတ်ဆင့်၍ သတ်မှတ်ထားသော တာဝန် ကို ဆောင်ရွက်စေရန်ဖြစ်သည်။

ထို့ကြောင့် ဤပြစ်မှုဆိုင်ရာအထွေထွေလျှောက်ထားမှုကို ခွင့်ပြု၍ လျှောက်ထားခံရသူသည် လျှောက်ထားသူ၏ ၁၀-၈-၂၀၁၃ ရက်စွဲပါ စာဖြင့် ဥပဒေနှင့်အညီ အရေးယူ ဆောင်ရွက်ပေးရန် တိုင်ကြားချက် အပေါ် မြန်မာနိုင်ငံရဲလက်စွဲအပိုဒ် ၁၄၁၄ အရ အရေးယူ ဆောင်ရွက် ရန် အာဏာပေးစာချွန်တော်အမိန့်ထုတ်ဆင့်လိုက်သည်။

၂၀၁၄
ဦးသန်းထွဋ်
နှင့်
စခန်းမှူး၊
နောင်ချိုပြည်သူ့
ရဲစခန်း၊နောင်ချိုမြို့